

[צווייטן טייל]

אין דער היים טרעף איך מיינע צוויי קלענערע קינדער, נאָר וואָס געקומען פֿונעם חדר מיט אַ גדולה: דער רבי האָט זיי צעלאָזט פֿריי, אָנגעזאָגט זיי זאָלן שוין מער צו אים אין חדר אַריין נישט קומען.

-- וואָס איז שוין? -- זאָג איך -- איר האָט שוין עפעס פֿאַרשטיפֿט אַ מעשה? זייט זיך מודה, וואָרעם אָט גיב איך אייך פעטש ווי האָלץ!

-- מיר האָבן ניט פֿאַרשטיפֿט -- זאָגן זיי -- קיין שום מעשה. דער רבי האָט אונדז נאָר געזאָגט, אַז מיר זענען שוין ניט מער זיינע תלמידים און ער איז ניט אונדזער רבי. אויב מיר ווילן, זאָגט ער, לערנען, זאָל דער טאַטע אַליין זיך מטריח זיין מיט אונדז קנעלן ... און דאָס שִׁכר-לימוד, וואָס אים קומט, זאָל מען דאָס אַוועקשענקען אויף אַרעמע-לייט ...

דאָס האָט מיר שוין אַזוי פֿאַרדראָסן, אַז איך האָב געכאַפט דאָס שטעקל און בין אַרויסגעלאָפֿן אין דרויסן און האָב מיך געלאָזט גיין אין שטאָט אַריין זען, וואָס טוט זיך אויף דער וועלט, ווי אַזוי איז ביי לייטן. און אַזוי ווי איך גיי באַגעגן איך ווידער אַ מאָל מאיר בעל-מוח מיט אַ באַרעמעק האָלץ אויף די פלייצעס.

-- וואָס איז דאָס? -- זאָג איך צו אים -- אַליין?

- אַליין, וואָס דען? -- מאַכט ער -- איך האָב דאָס קוים געקראָגן, אויסגעוויינט, אַצינד באַדאַרף מען נאָך גיין קריגן מעל און זיך באַקן ברויט. גוט דערלעבט. האָ? וואָרט צו אַ ביסל, דאָס איז נאָך גאַרניט; אָט וועט איר זען וואָס וועט נאָך זיין! בלוט וועט רינען אין די גאַסן! בלוט! בלוט!

"אַ חקרן רעדט גאָר אַנדערע ווערטער, ער זאָגט גאָר נביאות!" -- אַזוי טראַכט איך מיר און עס קריכט מיר אין קאַפּ אַריין אַלערליי אומעטיקע מחשבות און פֿאַרשטערן מיר די שמחה מיטן פֿאַרגעניגן פֿון די זיבעציק טויזנט קאַרבן, וואָס איך פֿאַרמאָג אַצינד. איך צעטרייב די מחשבות ווי ווייט מעגלעך, נאָר זיי הערן נישט אויף קריכן

אין קאָפּ אַרײַן, ווי זומער-פֿליגן -- און איך לאָז מיך גיין ווייטער.

ה.

אויף דער גאָס דרייען זיך אַרום אונדזערע רויטע יידעלעך, אַלע שבתדיק אָנגעטאָן -- אַלע נייע אויפֿגעקומענע נגידיים, נאָר אַלע אָנגעברוגזטע, בלאָזן זיך ווי חתנס צד. דער עולם עפעס שושקעט זיך, מען רעדט איינע אויפֿן אַנדער לשון-הרע.

-- געפֿעלט אייך אַ ביסל אונדזער נייער נגיד! -- מאַכט איינער צום אַנדערן און ווינקט אָן אַ זײַט.

-- פסנו! -- מאַכט דער אַנדערער און איז אַזש גרין פֿאַר קנאה.

און בכדי מען זאָל זיך צעשלאָגן אַ ביסל די געדאַנקען, דערציילט איטלעכער באַזונדער אָן אַנדער אַנעקדאָט, ווי אַזוי דער שכן זײַנער איז געקומען אַהיים מיטן גאָלד, געכאַפט דאָס אויב און געגאַנגען אַ טענצל, שיער ניט משוגע געוואָרן פֿאַר פֿרייד! דער אַנדערער דערציילט נאָך אַ שענערן אַנעקדאָט, ווי אַזוי זײַנער אַ באַקאַנטער, ער וויל ניט פֿורש-בשמו זײַן, איז געזעסן אַ גאַנצע נאַכט ביזן ווייסן טאָג אַרײַן און האָט נישט אויפֿגעהערט צו ציילן נאָך אַ מאָל און נאָך אַ מאָל דאָס געלט, וואָס ער האָט געבראַכט אַהיים און ווי אַזוי ער שטעלט זיך אָפּ איטלעכס מאָל און טוט זיך אַ קניפּ בײַם לײב און אַ זאָג צום ווייב: שרה זיסל! ווי מײנסטו, איך שלאָף? ... דער גאַנצער עולם שיסט אויס פֿלומרשט אַ געלעכטער, נאָר מען זעט, אַז סע איז פֿאַלש: עס לאַכט זיך עפעס ניט אַזוי ווי עס דאַרף צו זײַן. איטלעכער פֿילט אַז עס גענדזלט אים עפעס אינעווייניק, נאָר אַרויסזאָגן קאָן ער דאָס ניט.

-- געהערט אַ מעשה? -- רופֿט זיך אָן איינער אַ יונגער-מאַנטשיק מיט אַ זײַדענעם קאַשקעט און קראַצט זיך אונטערן קאָלנער -- שמעון אלי דער שוחט וויל ניט קוילען.

-- וואָס הייסט ער וויל ניט קוילען? -- מאַכט אַ ייד אַ נגיד מיט אַ בײַכל, וואָס הענגט אים אַראָפּ און ער מוז דאָס האַלטן אונטערגעבונדן מיט אַ גאַרטל -- וואָס הייסט ער וויל ניט קוילען?

-- אָט דאָס הייסט! -- מאַכט דער יונגער-מאַן מיטן קאַשקעט -- ער איז שוין, זאָגט ער, אויס שוחט, ער פֿאַרמאָגט שוין איצט זיינע דרייסיק טויזנט קאַרבן און קוילעט נאָר פֿאַר זיינט וועגן.

-- דו מאַכסט זיך נאַריש! -- זאָגט דער ייד און ציט אַרויף דאָס בייכל מיט ביידע הענט.

-- ווי אַ ייד איך בין! -- מאַכט דער יונגער-מאַן -- מיין שוויגער האָט געשיקט צו אים דאָס מיידל מיט עופֿות, האָט ער אַרויסגעטריבן דאָס מיידל מיט די עופֿות.

-- דאָס איז נאָך בלאָטע! -- רופֿט זיך אָן אַן אויסגעדאַרט יידל, נעבעך אַ קראַנקער -- איך האָב מורא, מיר וועלן אַלע אויסגיין פֿאַר הונגער.

-- פֿאַר הונגער? וואָס איז פֿאַר אַ הונגער אויף אייך?

-- וואָס הייסט וואָס איז? אַז די קצבֿים ווילן ניט שעכטן, נישט געעפֿנט אפֿילו היינט די יאַטקעס.

-- גייט שוין גייט!

-- איך זאָל אַזוי האָבן הצלחה בחול אשר אפֿנה.

-- איר זאָגט קצבֿים? למאי בערע ברענבוך דער בעדער וויל נישט הייצן די באַד?

-- אַ נייער נגיד אין שטאָט! בערע ברענבוך! כאַ-כאַ!

-- צווישן עולם ווערט כלומרשט אַ געלעכטער.

-- אַ שיינער געלעכטער! -- רופֿט זיך אָן פֿאַרביילויפֿנדיק אַ יונגער-מאַן מיט אַן איבערגעשראָקענעם פנים -- לאַכט-לאַכט, אויסגעוואַקסן אַ געלעכטער אויפֿן פופֿיק! ... אַ שטאָט סאַמע נגידיים! ... נישט טאָן פֿון דאַנען אַהין! ... נישט צו קריגן אין ערגעץ אַ פֿור! ... בעלי-עגלות ווילן ניט פֿאַרן! ... אָט דאַרף איך פֿאַרן צום באַן ווי אין לעבן אַריין, אַפֿפֿירן אַ קינד צום דאָקטער ... כ'האָב מורא איך וועל מוזן גיין צו

פֿוס צום באַן.

-- צום באַן? -- טוט זיך איינער אַ זאָג פֿאַרבייגייענדיק -- איך ווייס
גאָר ניט צי עס גייט ערגעץ אַ באַן...

-- אַ משל! אַן עק הייסט דאָס? די וועלט האָט זיך אַוועקגעשטעלט?

-- זאָלט איר טאַקע וויסן!

מיט אַ פֿאַראומעטיקט האַרץ לאָז איך מיר גיין ווייטער און האָרד
אַלע מאָל אַלץ ערגערע בשורות, מאָדנע דיבורים, פֿאַרשיידענע
מימרות, און זע פֿאַר זיך סצענעס, איינע טרויעריק מער פֿון דער
אַנדערער. דאָ גייט אַ מוטער, ברעכט די הענט: די זייגערין האָט זי
אַוועקגעוואָרפֿן, איבערגעלאָזט איר אַ ברעקעלע קינד אויף די הענט
און זי ווייס ניט וואָס מען טוט! ... דאָרט לויפֿט אַ יונגער-מאַן טויט ווי
דער טויט: דאָס ווייב גייט ביי אים צו קינד, און נישטאָ קיין
אַקושערקע, כאָטש לייג זיך און שטאַרב! ... דאָ שטייט אַ ייד
פֿאַרוויינט. ס'איז ביי אים געשטאַרבן היינטיקע נאַכט אַן אַלטער
פֿאַטער און מען דאַרף אים באַהאַלטן; איז נישטאָ ווער עס זאָל
באַהאַלטן. "וואָס איז? נו און חבֿרה-קדישא? אַז ס'איז נישטאָ קיין
שמשים! קיינער וויל זיך ניט רירן פֿונעם אָרט!" ... און דאָרט שטייט
אַ ייד פֿאַרזאָרגט: ער מאַכט היינט חתונה אַ שוועסטער, דאַרף שטעלן
אַ חופּה, איז נישטאָ קיין כלי-זמר, ניט קיין סאַרווערס, ניט קיין שמש,
ניט קיין חזן -- אַ ריינער אומגליק! ... און דאָ קלאָגט זיך איינער אויף
דער פֿאַסט: ער איז געגאַנגען אָפֿנעמען זייער אַ נייטיקן בריוו פֿון
זיינעם אַ ברודער, איז נישטאָ קיין לעבעדיקער מענטש אויף דער
פֿאַסט! דער האַלט אין מיטן בויען זיך אַ דירה, האָבן אים די בעלי-
מלאכות אַוועקגעוואָרפֿן אין מיטן דער אַרבעט; און יענער האָט אַ
גרויסע פֿאַבריק, האָט ער זי געמוזט צומאַכן! הכלל מען הערט נאָר
צרות און צרות און צרות!

"רב מאיר, כאָטש מען רופֿט אים ביי אונדז 'בעל-מוח', איז אַ פּנים
גאָר נישט אומגערעכט, וואָס ער זאָגט, אַז מיר זענען אַלע אויף צרות"
-- אַזוי טראַכט איך מיר און לאָז מיך גיין צו אים אַהיים, הערן וואָס
וועט ער עפעס זאָגן אויף ווייטער, און אינעווייניק אונטערן לעפֿעלע

וויל איך ווי עפעס זויגט מיך און נאָגט מיך, טאַקע גאָר ווי ווערעם עסן
מיך ...

וו.

אַרײַנגעקומען צו מאיר בעל-מוח האָב איך אים געטראָפֿן גאַנץ שײן
זיצן אויף אַ בענקל מיט אַ שטייול אויף די קני און מיט אַ נאָדל-
פֿאַדעם אין האַנט. די גרויסע, גרויע באָרד האָט ער צעלאָזט און דער
ברײטער שטערן האָט אים געשוויצט.

-- וואָס טוט איר דאָס, רב מאיר? -- פֿרעג איך אים.

-- וואָס זאָל איך טאָן? -- מאַכט ער מיט אַ זיפֿץ -- איר זעט דאָך וואָס
איך טו, אַז אַך און וויי איז מיר! שײן אַזוי? האָ? זיך דערלעבט? נו,
וואָס האָט איר געפועלט מיט אײער אויפֿטו? מיט אײער 'חלוקה'?
הײנט איז אײך בעסער ווי פֿרײער? זאָגט, שעמט זיך ניט! אײַ איר
שווייגט?

און ער לייגט אַוועק אויף אַ וויילע די אַרבעט און קוקט מיר גלייך אין
פנים אַרײַן. איך שווייג, וואָרעם איך האָב נישט וואָס צו זאָגן.

-- וואָס וועט זײַן פֿון דעם דער תכלית, וואָלט איך וועלן וויסן? -
מאַכט ער צו מיר ווייטער און נעמט זיך צו דער אַרבעט - אַז מען קאָן
קײן זאָך נישט קריגן פֿאַר געלט, הײנט צו וועלכע שוואַרצע יאָר טויג
אײך דאָס געלט? איך האָב מורא מען זאָל ניט אָנהויבן זיך עסן אײנס
דאָס אַנדערע לעבעדיקערהײט. -- וואָס זשע איז די עצה, רב מאיר?
אדרבה, איר זענט דאָך עפעס אַ ייִד אַן אויפֿגעקלערטער, ווי זאָגט
מען. אַ חקרן און אַ פֿילאָסאָף, גיט אַן עצה!

-- אַן עצה זאָגט איר? דערצו איז פֿאַראַן נאָר אײן עצה.

-- דהינו?

דהינו, ס'זאָל זײַן אַזוי ווי ס'איז געווען ביז אַהער.

-- ווידער -- זאָג איך -- קבצנים און ווידער נגידים? אײנעם גאָר דעם
אַנדערן גאַרניט? ס'איז טאַקע אַ יושר?

עס קאָן אָבער אַנדערש ניט זײַן -- מאַכט ער און טוט זיך זײַן אַרבעט -- עס מוז אַזוי זײַן! כל זמן מיר אַרבעטן איבער נויט, ווייל מיר ווילן עסן; כל זמן מיר האָרעווען צוליב דער קישקע אַליין און מיר האָבן פֿון אונדזער האָרעוואַניע שום הנאה ניט; כל זמן האָרעוואַניע, אַרבעט קויפֿט זיך און פֿאַרקויפֿט זיך פֿאַר געלט -- מוז דאָס אַזוי זײַן, ווי ס׳איז געווען ביז אַהער. אַז דער שוסטער קומט מיר נישט העלפֿן פֿאַרריכטן די שטיוול נאָר דערפֿאַר וואָס ער דאַרף שוין ניט מײַן געצאָלטס; אַז דער בעקער גיט אײַך נישט קיין בולקע נאָר דערפֿאַר וואָס ער דאַרף שוין ניט אײַער גריוונע; אַז דער כלי-זמר וויל נישט קומען אײַך משמח זײַן אויף אײַער חתונה פֿאַר גוט פֿרײַנדשאַפֿט אַליין; אַז דער מלמד וויל נישט לערנען מיט אײַערע קינדער פֿאַר ליבשאַפֿט אַליין; אַז די אַקושערקע וויל ניט קומען העלפֿן אײַער געווינערין און דער רופֿא וויל ניט גיין צו אײַער קראַנקן און דער שמש וויל ניט באַהאַלטן אײַער מת פֿאַר רחמנות אַליין -- הײַנט צו וואָס טויגט איר און צו וועלכע שוואַרצע יאָר לעבט איר אויף דער וועלט? וואָס איז דער חילוק צווישן אײַך און צווישן דער בהמה? אַ בהמה קלערט נאָר וועגן איר טרעלבוך און איר קלערט נאָר וועגן אײַער טרעלבוך; אַ בהמה האָט אין זינען נאָר זיך מיט איר פֿאַמויניצע, און איר האָט אין זינען נאָר זיך מיט אײַער פֿאַמויניצע. איר האָט געזען, אַז אַ בהמה זאָל העלפֿן דער אַנדער בהמה בשעת יענע דאַרף זיך קעלבן? איר האָט געזען אַ פֿערד זאָל העלפֿן דעם אַנדער פֿערד אויפֿשטיין בשעת יענע פֿערד האָט זיך ספֿאַטיקעט און איז געפֿאַלן? איר האָט געזען, אַז אַ בהמה זאָל זיך זאָרגן פֿאַר דער וועלטס קעלבלעד? הײַנט זאָגט מיר, איך בעט אײַך, מײַן ליבער ייד, וואָס איז מיט אײַך אַזוי דער ייִחוס? און וואָס זענט איר געווען אַזוי ברוגז, אַז איך האָב אײַך אַלעמען אָנגערופֿן מיטן נאָמען 'בהמות, פֿערד און קעלבלעד'?

און דער אַלטער רב מאיר האָט אַוועקגעלייגט דעם שטיוול און די גרויע באַרד האָט זיך בײַ אים צעלאָזט, און די אויגן האָבן אים געברענט און ער האָט אויסגעזען בײַ מיר עפעס גאָר אַן אַנדער מענטש, גאָר נישט דער פֿלאַטשיקער 'בעל-מוחי' וואָס ביז אַהער, און איך האָב אים נישט געוואָלט איבערשלאָגן די רייד; מיר האָט זיך געוואָלט ער זאָל נאָך רעדן און רעדן. און ער רוט זיך אָפּ און רעדט

-- נו? אַיאָ איר שווייגט? וואָרעם איר האָט ניט וואָס צו זאָגן. איר האָט געמיינט, אַז דערמיט וואָס אַלע רויטע ייִדעלעך וועלן ווערן אויסגעגלייכט אין זייער פֿאַרמעגן וועט קומען אַ יעשוע אויף דער וועלט? איר האָט געלעבט אין טעות: נישט אין דעם, נישט אינעם געלט שטעקט דאָס גאַנצע גליק פֿונעם מענטשן. אונדזער גליק ליגט אָט אַ דאָ (ער ווייזט מיט דער האַנט אויפֿן האַרצן) און אָט אַ דאָ! (ער ווייזט מיט דער האַנט אויפֿן שטערן). ווי זשע איז אָבער דער דין, אַז דאָ (ער ווייזט מיטן פֿינגער אויפֿן שטערן) איז ביי אונדז פֿאַראַן ווינציקלעך, און אָט אַ דאָ (ער באַווייזט מיטן פֿינגער אויפֿן האַרצן) נאָך ווינציקער. וועט אונדז אָט דאָס (ער באַווייזט מיט דער האַנט אויף דער קעשענע) נישט העלפֿן גאָרנישט. אדרבה, עס וועט אונדז נאָך אַ סך אַ סך קאַליע מאַכן! ס'איז נאָך, פֿאַרשטייט איר מיד, צו פֿרי, אַז מיר זאָלן פֿאַרשטיין, אַז מיר זענען באַשאַפֿן געוואָרן נישט נאָר צוליב דעם טרעלבוך און נישט צוליב דער פֿאַמויניצע אַליין, אַז מיר דאַרפֿן איינער צום אַנדערן נישט צוליב געלט, און העלפֿן איינס דאָס אַנדערע נישט פֿאַר געצאָלטס, נאָר מצד עפעס אַנדערש, מצד רחמנות. ניין, ס'איז נאָך ניט געקומען די צייט! עס דאַרף נאָך לאַנג געדויערן ביז מיר אַלע זאָלן דאָס פֿאַרשטיין!... און ביז דעמאָלט מוז דאָס זיין ווי ס'איז געווען ביז אַהער, אַניט איז שלעכט, ביטער, ביטער ווי דער טויט, עס וועט זיך גיסן בלוט אין די גאַסן; אָט וועט איר זען, פֿאַרשרייבט מיינע ווערטער!

פלוצלינג הערן מיר אַ רעש, אַ געשריי פֿון דרויסן. דער אַלטער לייגט אַוועק די אַרבעט און מיר לויפֿן אַרויס ביידע אויף דער גאַס זען וואָס טוט זיך דאַרטן.

.ז

דאָס וואָס מיר האָבן דערזען אין דרויסן לאָזט זיך ניט באַשרייבן. אין מיטן גאַס איז געשטאַנען אַן אַלטע פֿרוי מיט אַ פֿולן קאַשיק מיט בולקעס און אַרום און אַרום מענטשן האָבן זי באַפֿאַלן, רייסן ביי איר די בולקעס פֿונעם קאַשיק און זי לאָזט ניט, באַרעט זיך און שרייט:

-- טשעפעט זיך אָפּ! לאַזט מיך! ס'איז ניט אויף צו פֿאַרקויפֿן! איך
פֿאַרקויף ניט!

-- איר פֿאַרקויפֿט ניט? גיט אונדז אַזוי!

-- ניט פֿון אייערט וועגן אָפּגעבאַקט! פֿון מיינע קינדערס וועגן! לאַזט
מיך! ראַטעוועט! קאַראָול!

נאָר דער עולם הערט זי ווי האָמען דעם גראַגער; אין עטלעכע מינוט
האָט מען די בולקעס אירע צענומען, זי האָט מען רעכט
אויסגעהרגעט. און די פֿרוי, נעבעך, אַ צעבלוטיקטע, וויינט און שעלט
מיט טויטע קללות, לייענט די תוכחה.

-- געפֿעלן אייך די רויטע ייִדלעך, די שיינע לייט, די אויפֿגעקומענע
גבֿירים אייערע? -- מאַכט צו מיר מאיר בעל מוח מיט אַ ביטער
געלעכטערל - אַזעלכע שטילע מענטשלעך געווען תמיד, און פּלוצלינג
געוואָרן גזלנים! און איבער וואָס? איבער אַ בולקע, כאַ-כאַ-כאַ!

דער ווינט, וואָס האָט צעבלאָזן די באָרד זיינע אַלע זייטן, צעטראָגט
דעם געלעכטער און פֿון אַלע גאַסן זעען מיר רויטע ייִדלעך לויפֿן אַלץ
אין איין זייט אַרײַן, צום מאַרק, צו די יאַטקעס.

-- וואָס איז? ווהין לויפֿט מען דאָס? -- כאַפט מיר אָן איינעם פֿונעם
מאַרק.

-- איר האָט גאַרניט געהערט -- מאַכט ער צו אונדז פֿאַרווינדערט --
סטייטש, סע טוט זיך חושד, אַ געשלעג, אַ הריגה בײַ די יאַטקעס!

-- אַ געשלעג? אַ הריגה? איבער וואָס?

-- איבער פֿלייש.

-- איבער פֿלייש?

-- איבער פֿלייש. מען איז זיך צונויפֿגעקומען נאָך פֿלייש. האָבן די
קצבֿים ניט געוואָלט עפֿענען די יאַטקעס, האָט איינער אַ בעל-הבית

אויפגעשלאָגן דעם שלאָס און געוואָלט אַליין נעמען פֿלייש, האָט אים דער קצבֿ געגעבן מיט אַ האַק איבערן קאָפּ, איז ער, זאָגט מען, געפֿאַלן טויט. האָבן זיך אָנגענומען פֿאַר אים די איבעריקע בעלי-בתים און גענומען שלאָגן דעם קצבֿ. האָבן זיך אַרויסגעשטעלט די איבעריקע קצבֿים -- איז געוואָרן אַ געשלעג, אַ הריגה, זאָל גאָט 'watch over and save' shoymer-umats! zayn

מע זאָגט העכער צוויי מנינים מענטשן זענען געהרגעט אויף טויט.

נו ווער איז געווען גערעכט? וואָס האָב איך אייך געזאָגט? -- מאַכט צו מיר רב מאיר בעל-מוח און מיר הייבן אָן גיין גיכער, און דער געפילדער מיטן געשריי ווערט אַלע מאָל שטאַרקער און שרעקלעכער. און איך הער אַזעלכע קולות, וואָס כּיהאָב נאָך קיין מאָל נישט געהערט; און איך דערזע אַזעלכע סצענעס, וואָס איך האָב קיינמאָל נישט געזען. דער מאַרק איז פֿאַרפֿלייצט מיט רויטע ייִדלעך. אויף דער ערד ליגן אַ סך הרוגים, קאָטשען זיך אין בלוט. צווישן זיי מיינע גוטע באַקאַנטע. דאָרט ליגט איינער אַ יונגער-מאָן אין אַ שיינער קאָפּאַטע מיט אַ בלייך פנים, איך וואָלט געמעגט שווערן, אַז ס'איז שמעון אלי דער שוחט. אַ ביסל ווייטער יענער גראָבער מיטן בייכל, וואָס ביים לעבן האָט ער דאָס געהאַלטן שטענדיק אונטערגעבונדן מיט אַ גאַרטל און נאָך אַ סך באַקאַנטע פאַרשווינען. אייניקע זענען שוין אין גאַנצן טויט און אייניקע זשיפען נאָך, און בלוט, בלוט אַרום און אַרום! דער אַלטער מיינער שטורכעט מיך מיטן עלבויגן איך זאָל קוקן אַהינצו, ווייטער, זען וואָס דאָרטן טוט זיך; ער רעדט עפעס צו מיר, נאָר איך הער נישט וואָס; ער ווייזט מיר עפעס און איך ווייס נישט וואָס; איך זע נאָר זיין ווייסע באַרד, ווי זי שאַקלט זיך און דער ווינט צעבלאַזט אירע לאַנגע גרויע האַר. פֿונעם ריח פֿון בלוט -- מענטשן בלוט -- ווערט מיר נישט גוט אויף צו חלשן, דאָס האַרץ אָט אָט שפּרינגט דאָס מיר אַרויס; די פֿיס ווערן אונטערגעהאַקט, אָט אָט פֿאַל איך אום.

.....

ח'.

אַז איך האָב מיך אויפֿגעכאַפט, בין איך געלעגן אויף אַ בעטל און

דאָכט זיך ניט בײַ זיך אין דער היים. עפעס נישט קיין קענטלעך אָרט
און נישט קיין קענטלעכע פאַרשוינען דרייען זיך אַרום; אַלע גייען
אַנגעטאָן אין ווייסן, ווי אין תכריכים, מיט ווייסע ספּאַדיקעס אויף די
קעפּ. מתים! -- פֿליט מיר דורך אַ מחשבה אין קאָפּ און איך וויל זייער
ווייסן, וווּ בין איך אין דער וועלט? צי איך לעב צי איך בין געשטאַרבן?
איך הייב אויף דעם קאָפּ, קוק מיך אַרום אויף אַלע זײַטן, איך טאַפּ
מיך בײַ מײַן לײב -- איך האָב נאָך אַלע חושים, אַ סימן אַז איך בין
ניט געשטאַרבן. איך לעב, און אַ מאָדנע וואַרעמקייט פֿיל איך צעגיסן
זיך איבער מײַן גאַנצן 'איד'. נאָר וווּ בין איך און ווי קום איך אַהער
און וואָס איז מיט מיר -- דאָס קאָן איך ניט פֿאַרשטיין בשום אויפֿן.
איינער פֿון די פאַרשוינען, אַנגעטאָן אין ווייסן מיט אַ ווייסן ספּאַדיק,
דערזעט אַז איך ריר זיך, גייט ער צו מיר און בייגט זיך אָן איבער מײַן
געלעגער.

-- וווּ בין איך?

-- פֿרעג איך אים. -- ששש ... -- מאַכט ער צו מיר -- דער דאָקטער
הייסט ניט רעדן.

-- ווער זענט איר? -- פֿרעג איך אים ווייטער.

ששש -- איך בין אַ פֿעלדשער. דער דאָקטער האָט געזאָגט, איר זאָלט
ליגן רוֹיק, ניט רעדן אַ וואָרט.

ער גייט אַוועק און לאָזט מיך איבער אַליין. איך ברעך מיר דעם מוח,
איך וויל מיך דערמאָנען ווי אַרום איך קום אַהער? וואָס איז געווען
פֿרײַער מיט מיר? -- און איך קאָן בשום אויפֿן נישט דערמאָנען זיך.
איך קאָן זיך אפֿילו נישט דערמאָנען ווער בין איך. איך האָב דאָס
לחלוטין פֿאַרגעסן! -- פֿאַרגעסן ווער איך בין און וואָס איך בין און ווי
אַזוי מען רופֿט מיך, איך פֿיל מיך עפעס ווי נײַ געבאָרן. אַט אַזוי
באַדאַרף זיך פֿילן אַ קינד בשעת עס ווערט געבאָרן אויף דער וועלט.
עס גייען צו צו מיר אַלע מאָל נײַע פאַרשוינען, בייגן זיך אָן איבער מיר,
האַלטן מיך בײַם דופֿק, קוקן מיר אין די אויגן אַרײַן. מען גיסט מיר
אַלע מאָל מיט אַ לעפֿל אין מויל אַרײַן עפעס פֿריקרע זיסע און
ביטערע זאַכן. ביסלעכווייז פֿיל איך, ווי עס קומען מיר צו אַלע מאָל

פֿרישע כוחות און די קאָפּ ווערט מיר וואָס ווייטער לויטערער און לויטערער, איך הייב מיך אָן ביסלעכווייז דערמאָנען ווער איך בין און פֿון וואַנען, און ווי אַזוי איך הייס, און איך הייב אָן צו פֿאַרשטיין, אַז איך בין ניט אין דער הייס, אַז איך בין ערגעץ אין דער פֿרעמד, אַ פנים אין שפיטאַל ... איך בעט מען זאָל מיר שיקן אַהערצו מײן ווייב, מײנע קינדער. ענטפֿערט מען מיר, אַז ניין, מען טאָר נאָך נישט, דער דאָקטער הייסט נישט. עס גייען אַוועק אַזוי עטלעכע טעג מיט עטלעכע נעכט. איך האָב קוים געפועלט ביים דאָקטער, ער זאָל אויף מיר רחמנות האָבן, אַריינלאָזן אַהערצו כאָטש אויף צוויי מינוט מײן ווייב מיט מײנע קינדער. קוים געפועלט בײ אים, נאָר מיט אַ תנאי איך זאָל מיט איר פֿון קיין שום זאָך ניט רעדן. מײן ווייב קומט אַרײן צו מיר מיט טרערן אין די אויגן. איך וויל מיט איר אָנהייבן רעדן, אויספֿרעגן, וואָס הערט זיך אין שטאָט און אויף דער וועלט, וווּ האַלט דאָס איצט 'נאָך דער חלוקה'? לאַזט מען מיך נישט רעדן. דער דאָקטער, זאָגט זײ, האָט אָנגעזאָגט, אַז 'דערפֿון' זאָל מען מיט מיר ניט רעדן און איך זאָל 'דערפֿון' גאָר אפֿילו נישט קלערן. נאָר ווי קאָן איך 'דערפֿון' ניט קלערן, אַז נאָר 'דאָס' פיקט מיר אין קאָפּ אַרײן און נאָר וועגן 'דעם' זענען פֿול מײנע מחשבות? ... מײן ווייב און מײנע קינדער קומען שוין איצט צו מיר אַלע טאָג! באַקאַנטע לאַזט מען שוין צו מיר צו, וואָרעם איך קאָן שוין זיצן, שטייען און אַ ביסל אַרומגיין איבערן שטוב. איך קאָן שוין רעדן און מעג שוין רעדן פֿון וואָס איך וויל, נאָר נישט 'דערפֿון'! דאָס האָט דער דאָקטער אָנגעזאָגט טויזנט מאָל: 'be careful' -- איך זאָל נישט דערוועגן רעדן 'דערפֿון' אַ וואָרט!

דאַנקען גאָט -- מען האָט מיך שוין פֿונעם שפיטאַל אויסגעשריבן און איך בין שוין אין דער הייס. איך האָב געטראָפֿן אַלצדינג אויף דעם אייגענעם אָרט ווי געווען. אויך די מענטשן די אייגענע וואָס פֿרײער. אפֿילו די דינסטמויד די אייגענע ווי דעמאָלט.

-- דו האָסט זי צוגענומען צוריק? -- זאָג איך צו מײן ווייב.

-- וועמען?

-- די מויד. דו האָסט דאָך זי דעמאָלט אַפגעשאַפֿט.

מיין ווייב קוקט אויף מיר שטאַרק פֿאַרווינדערט, נאָר איך בין מער
פֿאַרווינדערט פֿון איר ...

פלוצלינג עפֿנט זיך די טיר און עס קומט אַריין נחמיה דער
הינקעדיקער פֿאַפּיראַסניק.

-- אפֿשר דאַרפֿט איר פֿאַפּיראַסן? האָב איך פֿאַר אייך אויסגעצייכנטע
פֿאַפּיראַסן! וואָלוול!

-- ביסט שוין ווידער אַ פֿאַפּיראַסניק? -- זאָג איך צו אים און איך בין
זיך מודה, אַז איך בין פֿון דעם שטאַרק צופֿרידן. נאָר נחמיה קאָן מיר
דערויף נישט ענטפֿערן, ווייל מיין ווייב טרייבט אים דורך מיט די
פֿאַפּיראַסן, און איידער איך קוק מיך אַרום, קומט אַריין נחמן בער
דער וואַסער-פֿירער און בעט מען זאָל אים געבן אויף יענעם חודש
כאַטש אַ האַלבן קאַרב.

וואָס איז דאָס? -- זאָג איך צו אים און בין זיך פשוט מחיה -- ווי
קומט איר בעטן אַ האַלבן קאַרבן? וווּ איז אייער ...

-- נישט צוליב מיר, צוליב דעם פֿערדל -- פֿערענטפֿערט ער זיך פֿאַר
מיר -- איך דאַרף קויפֿן ה דעם פֿערדל, האָבער בין איך אייך מוחל!

מיין ווייב גיט אים אין דער גיך דאָס האַלבע קערבל און שטופט אים
אַרויס, ער זאָל מיט מיר קיין סך ניט רעדן.

אין דעם קומט אַריין די מויד און פֿרעגט, צי קאָן אַריינגיין אליק דער
שניידער? און תּיכּף נאָך איר קומט אַריין אליק אַליין מיט די
קאַסאַקע אויגן.

-- "ברוך הבא רב אליק -- רוף איך מיך אָן צו אים -- וואָס וועט איר
זאָגן גוטס?

-- איך האָב געוואָלט -- זאָגט פֿאַר אים מיין ווייב -- ער זאָל דיר
אַראָפֿנעמען אַ מאָס אויף אַ כאַלאַט.

און אליק דער שניידער כאַפט אַראָפֿ פֿונעם האַלדזן די לאַנגע מאָס

און מעסט מיר פֿון אַלע זײַטן. איך וויל אים אַ פֿרעג טאָן : וואָס הערט זיך מיט די פֿופֿציק טויזנט, מיט די נײַ אלף רוײכ? נאָר פֿון דער אויסגעריבענער קאַפּאַטע און פֿונעם בלאַסן פנים זײנעם פֿאַרשטיי איך, אַז ער איז ווײַט פֿון נײַ אלף רוײכ...

-- אַצינד - זאָגט מײן ווײַב - וואָלט מען נאָך באַדאַרפֿן שיקן צו כלאַווּנע דעם שוסטער, ער זאָל דיר אויפֿנייען אַ פֿאַר שטעקשיך.

-- כלאַווּנע איז נאָך אַ שוסטער? -- כאַפט זיך אַרויס בײַ מיר פֿונעם מויל.

-- וואָס דען איז ער? אַ גובערנאַטאָר? -- מאַכט אליק דער שניידער און קוקט מיט די קאַסאַקע אויגן אויף דער סטעליע און מײנען מײנט ער מיך. איך רײס מיך אין דרויסן אַרויס, איך וויל זיך זען מיט מײן אַלטעטשקען, מיט מאיר בעל-מוח; נאָר ער, נאָר בעל-מוח קאָן מיר געבן צו פֿאַרשטיין, מיר קלאָר מאַכן וואָס טוט זיך ... מען לאַזט מיך אָבער נישט אַרויס פֿון שטוב אַ צײַט, אַ צײַט. און אַז דער דאָקטער איז געקומען, מיך רעכט באַטראַכט, אַז איך קאָן שוין גײן, האָט ער מיר אַרײַנגעזעצט אַ נײַע נשמה, איך האָב גענומען דאָס שטעקל און האָב זיך געלאַזט גײן.

-- וווּהין זשע וועסטו גײן? -- פֿרעגט מיך מײן ווײַב.

-- איך רעכן זיך דורכגײן צו מאירן.

-- צו וואָסער מאירן?

-- צו מאיר בעל-מוח.

-- אַהאַ! זאָל ער זײן ווײַט אָפּגעשײדט. ער איז שוין לאַנג אויף דער אמתער וועלט.

און ווי מײן ווײַב האָט מיר אָנגעזאָגט די דאָזיקע, 'tidings',
psure; spelled bsure אַזוי האָט זיך מיר אָפּגעריסן אין
האַרצן און איך בין צוגעפֿאַלן מיטן פנים צום טיש און האָב מיך
צעוויינט ווי אַ קליין קינד.

ווער וועט אַצינד מיר אויפֿדעקן דעם פֿאַרהאַנג? וועט מיר אַראָפֿנעמען
די מאַסקע. ווער וועט מיר עפֿענען די אויגן?

נאָר ער איינער האָט געוויסט דאָס וואָס איך ווייס, און ער איינער איז
געשטאַרבן, מיטגענומען דעם דאָזיקן סוד מיט זיך אין קבֿר אַריין!...

גלאַסאַר

אַרשין 'אַ רוסישע מאַס פֿון לענג, = 28'''

באַטלען חלומות 'אויסטײַטשן אַ חלום צום גוטן; רעדן נאַרישקייטן'

גריוונע [זע_גריווניע_ 'רוסישע מטבעה פֿון 10 קאָפּעקעס]

מײַאַנטעק: פֿון פּויליש; האָב-און-גוטס [שלום לוריאַ]

נאַפּשיקלאַד: פֿון פּויליש; געמײנט 'למשלי [שלום לוריאַ]

פּאַטעפֿאַלנאַסט: אומזיסט געזוכט און גענישטערט אין די רוסישע
און אוקראַינישער ווערטערביקלהער. דאָס וואָרט "פּאַטעפֿאַלנאַסט"
איז דאָרט ניט בענימצע. לויט סטוטשקאָוס_דער אוצר פֿון דער
ייִדישער שפּראַך_ (ניו-יאָרק, 1950, ז' 667) קומט אויס, אַז עס
ווערט געמײנט 'אומיוישער', 'שיפֿלעס', דורכפֿאַל', אָדער גאָר 'אַ מיסע
מעשה'. [שהאַלאַם Lוריאַ]

פוטיקע, אַ = אַ היפּאָטעק' [שלום לוריאַ]

רו"ק 'רובל קעסעף'

יוימע-דעפּאַגרע 'פֿרייער טאַג'
